

नांदेड-वाघाळा शहर महानगरपालिका,
नांदेड यांचे कार्यक्षेत्रातील अवर्गीकृत रस्ते
वर्गीकृत करून सार्वजनिक बांधकाम
विभागाकडे हस्तांतरीत करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक :- रवियो-२०२०/प्र.क्र.९९/नियोजन-२
मंत्रालय, मुंबई- ४०० ०३२.
दिनांक :- ११ डिसेंबर, २०२०.

पहावे :-

- १) अधीक्षक अभियंता, सार्वजनिक बांधकाम मंडळ, नांदेड यांचे पत्र
क्र.अ अनां/१९-२०/ रस्ते वर्गीकरण/प्र.आ./६००/व प्र. दि.२३/०१/२०२०.
- २) शासन निर्णय क्रमांक - टीआरएस २०१०/प्र.क्र.४२/रस्ते-१, दि.०७/०३/२०११.
- ३) शासन निर्णय क्रमांक - रवियो- २०१७/प्र.क्र.४०/नियोजन-२, दि.०२/०५/२०१७.
- ४) आयुक्त, नांदेड वाघाळा, महानगरपालिका यांचे पत्र क्र.नांवाशमनपा/ साबांवि/
११८८४,दि. १८/०१/२०२०.

प्रस्तावना :-

नांदेड-वाघाळा शहर महानगरपालिका, नांदेड यांचे कार्यक्षेत्रातील अवर्गीकृत रस्ते वर्गीकृत करून सार्वजनिक बांधकाम विभागाकडे हस्तांतरीत करणेबाबतचा प्रस्ताव अधीक्षक अभियंता, सार्वजनिक बांधकाम मंडळ, नांदेड यांनी सादर केलेला आहे. सदर प्रस्तावातील रस्ते,शासन निर्णय क्रमांक - टीआरएस २०१०/प्र.क्र.४२/रस्ते-१, दि.०७/०३/२०११ अन्वये नांदेड-वाघाळा शहर महानगरपालिका, नांदेड यांना हस्तांतरित व शासन निर्णय क्रमांक-रवियो- २०१७/प्र.क्र.४०/नियोजन-२, दि.०२/०५/२०१७ अन्वये अवर्गीकृत करण्यात आलेले होते. त्यानुषंगाने सदर नांदेड-वाघाळा शहर महानगरपालिकेकडील अवर्गीकृत रस्ते वर्गीकृत करून सार्वजनिक बांधकाम विभागाकडे घेण्याचे शासनाच्या विचाराधीन होते.

शासन निर्णय :-

अधीक्षक अभियंता, सार्वजनिक बांधकाम मंडळ, नांदेड यांचा प्रस्ताव तसेच आयुक्त, नांदेड वाघाळा,महानगरपालिका यांचे पत्र विचारात घेता, नांदेड-वाघाळा शहर महानगरपालिकेकडील खालील नमूद केलेले अवर्गीकृत रस्ते वर्गीकृत करून सार्वजनिक बांधकाम विभागाकडे हस्तांतरीत करण्यात येत आहेत.

अ.क्र.	प्रस्तावित रस्त्यांचे नाव	प्रस्तावित लांबी व साखळी क्रमांक	एकूण लांबी	पुर्वीच समाविष्ट असलेली लांबी	समाविष्ट करण्याची लांबी
१	तिसगांव-अमरापूर- शेवगाव-पैठण-अंबड घनसावंगी- कुंभारपिंपळगांव- आष्टी-पाथरी पोखर्णी-पुर्णा-नांदेड रस्ता रामा-६१	बजाज फक्शन हॉल-छत्रपती चौक-तरोडा चौक-राज कॉर्नर वर्कशाप कॉर्नर-आनंदनगर चौक ते नागार्जुना हॉटेल ते महाराणा प्रताप चौक रस्ता रामा-६१ चा भाग कि.मी. ३३७/०० ते ३४१/१५०	४.१५ कि.मी.	४.१५ कि.मी.	सदर लांबी रा.मा. ६१ मध्ये अंतर्भूत आहे.

		वर्कशॉप कॉर्नर ते महात्मा फुले चौक ते आण्णाभाऊ साठे चौक रामा-६१ चा भाग ०/०० ते ३/०० (लिक रोड)	३.०० कि.मी.		सदर रस्ता रा.मा.६१ मध्ये समाविष्ट केल्याने रा.मा.६१ ची नांदेड जिल्ह्यातील लांबी (१६.६५+ ४.४५) २१.१०० कि.मी. इतकी होईल. त्यानुसार रा.मा.६१ ची एकूण लांबी ३४५.६० कि.मी.इतकी आहे.
		महाराणा प्रताप चौक ते हिंगोली गेट रेल्वे भूयारी पुल रामा-६१ चा भाग (भूयारी पूलासह)३४१/१५० ३४२/६००	१.४५० कि.मी		
२	वापी पेठ - नाशिक - निफाड -येवला- वैजापूर- औरंगाबाद- जालना-मंठा- जितूर- औंढा - वसमत- अर्धापूर फाटा-नांदेड धनेगांव (जं) (प्ररामा- २)	५११/०० ते ५२३/००	१२.०० कि.मी.	१२.०० कि.मी.	सदर लांबी प्र.रा.मा.२ मध्ये अंतर्भूत आहे. सदर रस्त्यामधील ०.५० कि.मी. लांबी प्र.रा.मा.२ मध्ये समाविष्ट केल्याने प्र.रा.मा.२ ची नांदेड जिल्ह्यातील लांबी (१०८.७५+०.५) १०९.२५ कि.मी. इतकी होईल. त्यानुसार प्र.रा.मा.२ ची एकूण लांबी ३४२.२०० कि.मी.इतकी आहे.
		नमस्कार चौक ते ते एमजीएम कॉलेज -विमानतळ भिंत प्ररामा- २ चा भाग	०.५० कि.मी.		
३	उमरा (कळमनुरी)- साडेगांव-बोल्डा- कुरुंदा -वसमत- आलेगांव-निळा- नांदेड वाघाळा रस्ता (रामा-२५६)	७२/२०० ते ७५/७००	३.५० कि.मी.	३.५० कि.मी.	सदर लांबी रा.मा.२५६ मध्ये अंतर्भूत आहे.
४	नांदेड शहराबाहेरील वर्तुळाकार रस्ता लातूर रोड -पुर्णा रोड- मालेगांव रोड - हिंगोली रोड- नांदेड शहर पश्चिम वळण रस्ता- रामा-२४७	०/०० ते ३/२००	३.२० कि.मी.	३.२० कि.मी.	सदर लांबी रा.मा.२४७ मध्ये अंतर्भूत आहे.
	एकूण		२७.८० कि.मी.	२२.८५ कि.मी.	

वरील प्रमाणे एकूण २७.८० कि.मी. रस्ते लांबी सार्वजनिक बांधकाम विभागाकडे खालील अटीच्या अधीन राहून वर्गीकृत करून समाविष्ट करण्यात येत आहे.

१. जमिनीसह रस्त्यांची मालकी पूर्णपणे सार्वजनिक बांधकाम विभागाची राहिल.
२. रस्त्याच्या या लांबीमध्ये शासनाच्या मालकीच्या रुंदीतील भागात अतिक्रमण झाले असल्यास ते काढण्याची जबाबदारी नांदेड-वाघाळा शहर महानगरपालिकेची राहिल.
३. वर्गीकृत करण्यात येणाऱ्या रस्त्यावर शासन निर्णय क्र.टीपीएस-१८१९/अनौसं-३६/१९/नवि-१३ नगर विकास विभाग दिनांक ०५/०८/२०१९ प्रमाणे पथवर्ती नियम लागू राहतील.
४. नांदेड-वाघाळा शहर महानगरपालिकेने त्यांच्या कार्यक्षेत्रात या रस्त्याच्या लगत बांधकाम परवानगी देत असतांना नगरविकास विभाग, शासन निर्णय क्र.टीपीएस-१८१९/अनौसं-३६/१९/नवि-१३ दिनांक ०५/०८/२०१९ च्या शासन निर्णयाचे पालन करावे. याबाबतचे नाहरकत कार्यकारी अभियंता, सार्वजनिक बांधकाम विभाग नांदेड यांच्याकडून प्राप्त करून घेणे बंधनकारक असावे,
५. वर्गीकृत होत असलेल्या रस्त्याच्या पथ किनारवर्ती क्षेत्रात पुतळा/स्मृतिस्तंभ व तत्सम स्वरूपाची स्मारके उभारता येणार नाहीत. तसेच रस्त्यांना मान्यवरांची नावे देता येणार नाहीत.
६. वरील रस्ते वर्गीकृत व हस्तांतरित करण्यापूर्वीचे व त्यावरील अतिक्रमणे/लीज बांधकामे/कंत्राटे अथवा इतर संलग्न विषयाचे मा.न्यायालयीन प्रकरणे हाताळण्याची जबाबदारी नांदेड-वाघाळा शहर महानगरपालिकेची राहिल. वरील विषयाबाबत मा.न्यायालयीन आदेश असल्यास त्याचा अवमान होणार नाही, याची दक्षता नांदेड-वाघाळा शहर महानगरपालिकेने घ्यावी.
७. रस्ते हस्तांतरणासाठी शासनाकडून कोणतेही मुल्य दिले जाणार नाही. या रस्त्यावरील भूसंपादन प्रकरणे व देय रक्कम अंतिम करूनच रस्ते सार्वजनिक बांधकाम विभागाकडे हस्तांतरित करावी. भविष्यामध्ये व भूसंपादनाच्या अनुषंगाने वरील रस्त्यावर कोणताही वाद झाल्यास, मा.न्यायालयीन प्रकरण उद्भवल्यास त्याची सर्वस्वी जबाबदारी नांदेड-वाघाळा शहर महानगरपालिकेची असेल.
८. शासनाकडून वरील रस्ते वर्गीकृत झाल्यानंतर, प्रत्यक्ष हस्तांतरण झालेल्या दिनांकापर्यंत या रस्त्यांची देखभाल व दुरुस्ती, सुधारणा आणि रस्ते सुस्थितीत ठेवण्याची सर्वस्वी जबाबदारी (स्वखर्चाने) नांदेड-वाघाळा शहर महानगरपालिका नांदेड यांची असेल. वरील रस्त्यावर न्यायालयीन प्रकरण उद्भवल्यास त्याची जबाबदारी नांदेड-वाघाळा शहर महानगरपालिका यांची असेल.
९. भविष्यात काही अपरिहार्य कारणांमुळे मा.न्यायालयाचे तसेच, शासनाचे निर्देश/आदेश/सूचना नांदेड-वाघाळा शहर महानगरपालिकेवर बंधनकारक असतील.
१०. आयुक्त, नांदेड-वाघाळा शहर महानगरपालिका, नांदेड यांनी वरील रस्त्याखालील जमिनी जिल्हाधिकारी, नांदेड यांचेकडे प्रथम समर्पित करावी. त्यानंतर सदर जमीन जिल्हाधिकारी, नांदेड यांनी महाराष्ट्र जमीन महसूल (सरकारी जमिनीचे वितरण) नियम-१९७१ मधील नियम ५ व ६ तसेच महसूल व वन विभागाचे परिपत्रक क्रमांक एलएनडी-१४८३/२७०२/प्र.क्र.११०९/ग-५ दिनांक ०४/०२/१९८३ व महसूल व वन विभागाचा शासन निर्णय क्रमांक एलएनडी-१०९०/प्र.क्र.१८१/ज-१ दिनांक १२/१०/१९९० मधील तरतुदीनुसार कार्यकारी अभियंता, सार्वजनिक बांधकाम विभाग यांच्याकडे वित्तीय मर्यादेच्या अधीन राहून हस्तांतरित करावे.

हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक क्रमांक २०२०१२१११८२००३३५१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव (नियोजन), महाराष्ट्र शासन

प्रति,

- १) विभागीय आयुक्त, औरंगाबाद.
- २) मुख्य अभियंता, सार्वजनिक बांधकाम प्रादेशिक विभाग, औरंगाबाद. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) जिल्हाधिकारी, नांदेड.
- ४) मुख्य कार्यकारी अधिकारी, जिल्हा परिषद, नांदेड.
- ५) अधिक्षक अभियंता, सा.बां.मंडळ, नांदेड. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)
- ६) आयुक्त, नांदेड वाघाळा, महानगरपालिका.
- ७) कार्यकारी अभियंता, सार्वजनिक बांधकाम विभाग, नांदेड.
- ८) संचालक, माहिती व जनसंपर्क संचालनालय, मंत्रालय, मुंबई.
- ९) रेखाचित्र शाखा, सार्वजनिक बांधकाम विभाग, मंत्रालय.
- १०) रस्ते विकास योजना २००१-२०२१ ची नस्ती.
- ११) निवडनस्ती.